

Krynica

ŠALTINIS

VILNIA, 8 SNIEŽNIA 1939 HODU.
№ 7 (704). Hod vydańnia XXI.

BIELARUSKAJA NARODNAJA HAZETA
Vychodzić u aŭtorki i piatnicy.

Cana numaru 10 cent. Padpiska na hod—5 lit.,
na paŭhoda 3 lity. Da kanca 1939 h. — 0.75
Adras red. i admin.: Vilnia, Zavalnaja vul. 1—2.

„Centr Bielaruskaha Ruchu ŭ Litvie“

Apošnim časam pa vilenskich hazetach pajavilasja viestka ab bielaruskim „Centry“ ŭ Litvie. Voš-ža pačuvajemsja da abaviazku pa-infarmavać hramadzianstva dakładniej ab hetaj spravi.

Z pavarotam Vilni i Vilenščyny da Litvy, prad litoŭskimi Bielarusami stala pytańnie arhanizacyi. Treba było rašyc, ci pracavać u Bielaruskim Nacyjanalnym Kamitecie, ci abnavić jakuju bielaruskuju arhanizaciju zakrytuju polskimi ŭladami, ci vykarystać dla pracy adnu z isnujućych bielaruskich arhanizacyjaŭ u Kaŭnasie.

Razvažyŭšy hetu spravu, bielaruskaje hramadzianstva pryjšło da hetkich vysnavaŭ: Nacyjanalny Kamitet, jak arhanizacyja prad usim palityčnaja i da taho nia majučaja svajho statutu, a dziejučaja tolki na padstavie zvyčajnaha pradstaŭnictva, u sučasnych abstavinach padstavaj pracy Bielarusau ŭ Litvie być nia moža. Nie nadajucca da hetaha tak-ža i zakrytyja Palakami bielaruskija arhanizacyi, bo jany byli tasavany da susim inšych abstavin, a da taho zalehalizavańnie ich vymahała-b niamata kłopataŭ. Astavatasja ŭlicca ŭ adnu z isnujućych u Litvie bielaruskuju arhanizaciju.

Ale ŭ jakuju? U Kaŭnasie try bielaruskija kulturna-ašvietnyja arhanizacyi: Centr Bielaruskaha Ruchu ŭ Litvie, Bielaruskaje Kulturna - Prašvietnaje Tavarystva ŭ Litvie i Bielaruski Nacyjanalny Sajuz u Litvie. Statuty ŭsich hetych arhanizacyjaŭ bolšmienš adnolkavyja i dajuć

mahčymaść Bielarusam u Litvie šyroka pracavać na bielaruskaj kulturna-prašvietnaj nivic. Bielaruskaje hramadzianstva ŭ Vilni vybrata „Centr Bielaruskaha Ruchu ŭ Litvie“ (Gudu veikymo Centras Lietuvoje) i pastanaviła ŭ jaho ŭlicca. Sam nazoŭ adyhraŭ u hetym vybary badaj haloŭnuju rol. Saprady, adpaviadaje jon sučasnym abstavinam bielaruskaha žyćcia ŭ Litvie, jakoje kala hetaj arhanizacyi maje zhurtavacca, jak kala svajho adzinaha i haloŭnaha centru.

26.XI sioleta ŭ Kaŭnasie, dzie dahetul byla sialiba Centru, adbyŭsia ahulny schod. Na schodzie hetym vybrany novy ŭrad Centru. u jaki ŭvajšli bielaruskija dziejačy z Vilni i z Kaŭnasu. Novy ŭrad pastajannuju svaju sialibu budzie mieć u Vilni. Z arhanizacyjnych zadańniaŭ jahonych budzie prad usim konsolidacyja ŭsich Bielarusau u Litvie. Znača Centr maje na mecie ŭvajsci ŭ najbližejšy kontakt tak-ža z henymi vyšejspomnienymi bielaruskimi arhanizacyjami ŭ Kaŭnasie, imknučysja da taho, kab jany tak-ža ŭlilisja ŭ Centr, abo prynamsi ŭvajšli ŭ stulnaje parazumieńnie z Centram i znajšli adpaviedny sposab zhodnaha sužyćcia i supracouńnictva.

Astajecca tolki naležna arhanizavacca i bracca da pracy, kab Centr saprady staŭsia centram bielaruskaha žyćcia ŭ Litvie i saprady pryčyniŭsia da kultury, ašviety i dabrabytu Bielarusau.

M. K.

Što skazaŭ premjer A. Merkys?

Na pasiedžańni litoŭskaha Sojmu 6 h. m. premjer novasarhanizavanaha ŭradu A. Merkys skazaŭ pramovu ab metach i zadańniach svajho ŭradu, padčyrkivajućy miž inšym štoraz ciažejšaje adčuvanie ŭ kraju sučasnaj vajny, imknieńnie da zachavańnia volnaści kraju i kaniešnaść ŭtrymańnia žyćciovyh krynicaŭ dziaŭžavy i narodu. Prahrama dziejnaści ŭradu budzie apiracca na asnovach, jakija vykazaŭ prad tydnjem Prezydent Pespubliku. Z konkretnych zadańniaŭ ŭradu premjer padčyrknuŭ padtrymlivanie dobrych adnosinaŭ z susiedziami, asabliva biespasiaarednimi i narodnuju konsolidaciju. Praviadzieńnie ŭ žyćcio takich planaŭ ŭradu, jak ziamielnaja reforma, razbudova sietki daroh i čyhunak, uviedzieńnie ŭ žyć-

cio novaapracouvanaha socyjalnaha ŭstavadaŭstva, kredyty dla Vilenščyny — usio heta vymahaje srodkaŭ matarjalnych, zdaybyć katoryja možna pabolšvajućy vydajnaść pracy i adkladajućy na dalej vydatki mienš pilnyja. Hetak tolki zachavać možna roŭnavahu budžetu — asnovu kožnaj zdarovaj haspaldarki... Usio heta tolki časć zadańniaŭ, jakila čakajuć na svaju čarhu. Pry spaŭnieńni ich urad spadziajecca mieć uspomohu z boku pradstaŭnikoŭ Sojmu.

Adkazaŭ premjeru staršynia Sojmu inž. Šakenis, zajaŭlajućy miž inš., što deklaracyja ŭradu pracavać pavodle prahramy Prezydenta A. Smetony sustreniecca z achvotaj supracouńnictva z boku ŭsich pasloŭ.

K. Stašys — burmistram miesta Vilni

Viedamy litoŭski dziejač i daŭhaletni staršynia Litoŭskaha Nacyjanalnaha Kamietu ŭ Vilni hram. K. Stašys 6 śniežnia siol. imienavany burmistram m. Vilni.

Asoba hram. K. Stašysa ŭsia mu bielaruskamu hramadzianstvu lišnie dobra viedamaja,

kab ab joj tut štości dadavać. Tamu ŭstrymlivajučysja ad usiakich pajaśnieńniaŭ zaznačym koratka, što vybar staŭsia ŭdačny. Samomu-ž hram-nu K. Stašysu na hetym miescy pažadajem jak najbolš udačy ŭ adkaznaj pracy na novym stanoviščy.

Finska-savieckaja vajna

Finny dalej mocna supraciŭlajucca, a finskija aeraplany, jak paviedamlaje Havas, zbombardavali bazu savieckich aeraplaŭ na Murmanie, dzie bycam znachodziłasia 60 sav. aeraplaŭ. Vokruh Petsamo ŭščiaž baronicca, choć savieckija lotčyki zbombardavali kapalni niklu ŭ hetym vokruzie. Śniahi ŭtrudniajuć akcyju.

Sam spor pačynaje pašyrac-

ca na inšyja krai. Zatryvožyłasja pierad usim susiedniaja Švecyja, jakaja ŭžo zmobilizavala časć svaje armii. Italija vyrasna stanovicca pa staranie Finnaŭ i vysylaje ŭžo jej samaloty. Zacikaŭlena ŭ spory hetym i Ameryka (USA), a nie astajecca i Turcyja. Anhlija tymčasam maŭčyć. Slovam — tvoracca novyja bloki i zhрупavańni.

Novyja hranicy Bielarusi i Ukrainy

Aficyjalna paviedamlajuć, što hranica miž Bielarusiaj i Ukrainaj Savieckaj na abšary b. Polšy ŭstanoŭleny hetak:

Bieraście i Pinsk adchodziać da Bielarusi, a Roŭnaje z valynskim vokruham — da Ukrainy. Zach. Bielaruś padzielena ciapier na piać rajonaŭ: Bara-

navičy, Bielastok, Bieraście, Vialejka i Pinsk, — a Zach. Ukraina — na šeść: Drahabyč, Luck, Lvoŭ, Roŭnaje, Stanislaŭ i Tarnopol.

Hranica pamiž Bielaruśsiu i Ukrainaj ustanovljena na podstavie hraničy jazykovaj.

„Bacianski—heta pryklad, jak nia treba pastupać“ Staršynia Lit. Nac. K-tu hram. K. Stašys ab novym pałažeńni ũ Vilni

Staršynia Litoŭskaha Nacyjanalaha K-tu ũ Vilni K. Stašys, u suviasi z pavarotam Vilni da Litvy, miž inšym padaŭ da viedama hazet nastupnaje:

— Padčas polskaha panavańnia ũ Vilni my byli pasynkami: my nie mahli karystacca ani pravam kanstytucy, ani inšymi, prysluhoŭvajučymi Ličvinam, pravami. Nacyjanalnaje, kulturalnaje i ekanamičnaje naša žyćcio było rašuća ściskana. Siańnia pałažeńnie žmianilasia samym hruntoučnym sposobam. Ale meta, dzieła jakoj my pracavali praz 19 hodoŭ, śviecić nam i siańnia. A hetaj metaj jość dabrabyt hetaha kraju i jaho naturalny zrost z usim litoŭskim narodom i jahonaj dziaržavaj. Viadučy ciažkuju baracbu, my ũ hetym kraj nie mahli być uradoŭcami, starajučymisia ab svojo pryvatnaje žyćcio. Siańnia abstaviny baracby žmianilisia, ale baracba jašče nia ščežla. Dzieła hetaha i ũ budučyni my astaniomsia takimi jakimi byli dahetul. Treba vieryć, što novyja ludzi, jakija ciapier viarnulisia abo prybyli ũ Vilniu, taksama nia buduć tolki ŭradoŭcami, a ũ kožnuju svaju pracu ūložać jak najboľš dušy.

— Urešcie, hram. Stašys, padčyrknuŭšy, što Vilnia jaŭna idzie ŭpierad, paradkujecca i što nastroj Vilencaŭ, nie havaračy ŭžo ab Bielarusach, stanoŭicca da Litoŭcaŭ štoraz pryčilniejšym, svaju hutarku kančaŭ heta:

— Adnosiny našych uladaŭ da inšych nacyjanalnych hrupaŭ, pavodle dumki miascovych Ličvinoŭ, nijakim sposabam nie pavinny być padobnymi da adnosinaŭ da nas polskich uladaŭ. Bacianski i jaho pamocniki pavinny być prykladam, jak nia treba pastupać z svaimi hramadzinami inšaj nacyjanalności. — Zet.

Z hazet

„Krajowcy“ imknucca da zhody

U № 7 i 8 „Gaz. Codzien.“ p. n. „Krajowcy“ žmieščany cikavy artykuł viedamaha polskaha dziejača i publicysta p. L. Chaminska. Krajoŭcy dahetul hurtavalisia kala časapisu „Przegľad Wileński“. Dola hetaha časapisu pry polskaj uladzie była badaj takaja samaja, jak časapisau bielarskich ci litoŭskich, bo jon nia raz baraniŭ i Ličvinoŭ i Bielarsau. Nia lubiŭ jaho asabliwa vaj. Bacianski i davioŭ da taho, što časapis hety zusim pierastaŭ vychodzić. Pašla śmierć časapisu niezadoŭha razstaŭsia z hetym švietam i jahony redaktor, adzin z haloŭnych tvorcoŭ krajovaje idej, Ludvik Abramovič. Zdavalasia, što ideja krajovaści budzie pachavana, tym boľš, što nia było vidać, kab jana miela choć maleńkaje zrazumieńnie siarod maľadoha polskaha pakaleńnia. Ale voś bačym, što krajowcy adžyvajuć i žjaŭlajuca haloŭnymi supracounikami „Gazety Codziennej“. Da hrupy ich, zdajecca, dalučejacca i viedamy publicyst z „Słowa“ Jazep Maćkievič — prynamsi tak možna sudzić z jahonnych apošnich artykulaŭ.

P. L. Chaminski ũ svaim artykule ab krajowcach, katoryja vychodiać z radoŭ miascovych Palakoŭ, piša heta:

„Krajowcy — heta tyja, što cierz nacyjanalizmy, cierz splutanyja sieki sporaŭ i zmahańniaŭ paasobnych nacyjanalnych, relihijnych vieraŭ i hramadzkih idejaŭ — choćuc spalučeńnia, a nie padzielu, zhody, a nia svarkaŭ... Jon razumieje i pryznaje, što krajowcy byli aśmiašanyja i adsunutyja, adnak vieryć, što jany vytrymajuc, što svaim pierakananiam zaraziac druhich i što ũ Vilni, dzie „boľš jak praz piaćsot hod kryžavalisia ŭplyvy ŭschodu i zachodu, litoŭskija, bielarskija i polskija...“, što ũ... hetaj Vilni stvorac pamost zhody ŭsiech krajovych narodaŭ. Palakoŭ, Ličvinoŭ, Bielarsau, Žydoŭ...“

Kab-ža ũ dobry čas. jn.

Patreba kaścioła dla Bielarsau katalikoŭ u Vilni

Sioleta ũ listapadzie miesiac minula ŭžo vosiemnaccac hod, jak u Vilni ũ litoŭskim parafialnym kaściele śv. Mikalaja adbyvajucca nabaženstvy dla Bielarsau katalikoŭ. Adpraŭlaŭ hetyja nabaženstvy i pravo dziŭ siarod Bielarsau katalikoŭ dušpastyrskuju pracu praz uvieś heny čas, za vyniatkam apošniaha hodu, ks. Adam Stankievič. U niadzieli i śviaty sabiralisia Bielarsy ũ kaścioł śv. Mikalaja, dzie, dziakujučy zrazu mieńniu Ličvinami relihijnych bielarskich patrebaŭ, mahli malicca pabielarsku i słuhać bielarskich kazańniaŭ. Nia raz byvala tak, što ciažka było pamiašćicca ũ adnej śviatyni i Ličvinom i Bielarusam i dzieła taho Bielarsy prasili ũ duchoŭnych katalickich uladaŭ asobnaha sabie kaścioła. U 1926 h. navat arcyb. Jalbžykoŭski abiaćcaŭ addać Bielarusam kaścioł śv. Anny, ale pašla dazvoľ heny byŭ chutka adklikany. Ahułam pry polskaj uladzie nia miela mahčymaści ražvivacca navat bielarskaje relihijnaje žyćcio. Bielarskuju movu Palaki siłkom vyhnaŭ z usich kaściołaŭ, a ksiandoŭ Bielarsau vysylali i vysialali ũ niebielarskija parafii. Vysielili jany z Vilni ũ 1938 h. i ks. md. Stankieviča za jahonuju plodnuju pracu na bielarskaj adradženskaj nivic. Šmat chto dumaŭ, što bielarskaje relihijnaje žyćcio ũ Vilni zusim zamre, adnak tak nia staľasia. Dušpastyrskuju pracu siarod Bielarsau pavioŭ dalej ks. dr. Stanislaŭ Hlakoŭski.

Praŭda, jon z pryčyn ad siabie niezaležnych nia moh adpraŭlać dla Bielarsau nabaženstvaŭ i rabiŭ heta ks. praf. V. Taškun — Ličvin, — za što jamu Bielarsy duža ŭdzačny, — ale kazańni zaŭsiody havaryŭ ks. dr. St. Hlakoŭski. Jon taksama ũ heny ciažki čas ladziŭ rekolekcyi, vadziŭ bielarskuju pilihrymku ũ Kalvaryju, apiakavaŭsia bielarskaj katalickaj moľadziaj u biel himnazii, padtrymlivaŭ biel kat. presu, pašyrajučy ŭsiudy Božaje Słova dzieła adradžeńnia Bielarskaha Narodu.

Ciapier, pašla vajennaje bury, jakaja praniaľasia, praz naš kraj, pašla karotkaha pieraryvu, bielarskaje relihijnaje žyćcio pačynaje ražvivacca. Na bielarskija nabaženstvy sabirajeccia što-raz boľš ludziej. Z ambony kaścioła śv. Mikalaja iznoŭ čujem kazańni ks. Ad. Stankieviča. Patreba-ž asobnaha kaścioła dla Bielarsau katalikoŭ žjaŭlajeccia nieadkladnaj — Voś-ža treba, kab Bielarski kaścielny Kamitet žviarnuŭ na heta ŭvahu i pačaŭ starańni, kab u najbližejšym časie Bielarsy kataliki ũ Vilni mahli ŭžo malicca ũ svaim kaściele, kab našy vil. biel pastyry — ks. Ad. Stankievič i ks. dr. St. Hlakoŭski mieli boľšuju mahčymaść zblicicca da bielarskich vilenskich katalickich masaŭ, pašyrać siarod ich Božaje slova ũ bielarskaj movie, dy kab pry bielarskim kaściele paŭstała ŭrešcie bielarskaja katalickaja parafija. J. N.

Jašče pryjmajucca kandydaty ŭva ŭsie klasy i addziely
3-klasavaje

Bielarskaje Džiaržaŭnaje Prohimnazii
(dasiulešniaja himnazija biaz liceju)

i Bielarskaje Džiaržaŭnaje Pačatkavaje Škoły.

Lekcyi ũ prohimnazii i pačatk. škole adbyvajucca narmalna.

Prymo kandydataŭ u prohimnaziju i pačatkavuju školu adbyvajeccia ũ pamieškanii himnazii na Daminikanskaj vul. № 3/5, u hadzinach ad 8 da 12.

Ulad-Inicki

Aryšty, Biaroza i vola

(Uspaminy aryštanta)

A r y š t y

Žnivieŭ 1939 h.

Što novy dzień, to ŭsio hraźniejšy i strašniejšy dla ludziej: niaŭchilna prybližalasia vajna Niamiečyny z Polščaj...

Až 30 žniŭnia, rasklejenymi ŭnočy plakatami, była abvieščana ahulnaja mabilizacyja...

Uškaľychnuľasia stalica kolišniaj Bielarska-Litoŭskaj džiaržavy. Pačaŭsia niastrymany, mnohimi jašče niabačany ruch vypušćanaje z mocnych ściskaŭ spranžy ny, katoraja šalona kruciľasia ũ niaviadamym kirunku j hučela niezrazumielymi hukami, a recha ich adbivaľasia ũ śviedmaści ludziej šmatlitarnym słovam — mabilizacyja.

I z ludziej mo' nihto nia byŭ takim

čuľym da jaje j tak nie prajmaŭsia jejnymi hukami, jak Bielarsy.

U samy dzień mabilizacyi ũ Vilni byli aryštavany: dyrektar Bielarskaj himnazii M. Ancukievič, redaktor „Kałošsia“ J. Šutovič, redaktor „Šlachu Moľadzi“ J. Najdziuŭ i pracaunik Bielarskaj Drukarni A. Šutovič. Viestka ab aryšcie ich maľankaj ražniaľasia siarod Vilenskich Bielarsau i saboju začmita ŭsie inšyja viestki, zrodžanyja ruchami mabilizacyi. U ahulnym chaosie ich taja viestka vyrastała ũ niejki patvor i dušyla samapačućcio kažnaha ščyraha Bielarsa, katory svaim instynktam i intuicyjaj čuŭ pačatak jašče horšaha pałažeńnia j prašledu bielarskaj narodnaj spravy, jakija ŭžo dahetul pierabyľisia.

— Što budzie? — azirajučysia na ŭsie baki pytali adzin adnaho Bielarsy. — Što nas čakaje?

— Kiepska budzie, — adzin druhomu adkazyvali Bielarsy, paciskajučy plačyma, bo na drugoje pytańnie nihto nie

chacieŭ adkazyvać, kab nie aharčać svajho brata z vialikaj Bielarskaj Ajčyny.

Až i ha vierašnia — abvieščana vajna... U horadzie — hrukat, stuk, natoŭpy ludziej, biehanina, padvody, aŭty, žaŭnery i... ŭzrydy, plač. Plakali maciarki, žonki, siostry, dzieci. Jany pravadžali svaich karmicielaŭ i apiakunoŭ „na darohu mahutnaści najjašniejšaj respubliki,“ jak havaryli tyja piľsudčyki, što zaržavieli na niatykalnych miascotech džiaržaŭnaj mašyny... Pad viečar hetaha dnia — nad Parubunkam — niamiecki samalot, stralanina pa im... Saprady, vajna!

A zmrokam i pa zmroku taho-ž i ha vierašnia znoŭ slozy adčajnaha plaču, ale ŭžo ũ bielarskich, ukrainskich, litoŭskich, niamieckich i ũ žydoŭskich kvaterach i chatach... Pa ŭsiej Polščy adbyvalisia masavyja revizii j aryšty „inarodecaŭ,“ košťam i pracaju katorych polskija pany tvaryli dabrabyt sabie dy svaim „rodakom i pšyjaciołom“.

Arhanizacyi i časapisy litoŭskaj moładzi

„Žjezd Maładoj Litvy“

U niadzielu 20. XI siol. u Kaunasie adbyŭsia žjezd rajonnych pravadnikoŭ „Maładoj Litvy“ i pavietavych staršyniaŭ partyi „Tautininkaŭ“ (narodnikaŭ). Naranicy žjezd vysluchaŭ referat ab unutrannym pałažeńni Litvy, a pašla, a hadzinie 12 min 30, učasniki žjezdu byli prytiaty Prezydentam Respubliki, katory žjaŭlajecca haloŭnym šefam Maładoj Litvy, i katory skazaŭ da pryvyŭšych da jaho pravadnikoŭ i staršyn pramovu ab imknieńniach tautininkaŭ. Pa abiedzie na žjezd prybyŭ premier A. Merkys, katory tak-ža skazaŭ pramovu ab sučasnym pałažeńni, zaklikajučy šukać u žyćci i pracy taho, što lučyć usich Litvinioŭ, a nie taho, što razjednyvaje. Na zakančenie abhavarvalisia na žjezdzie roznyja arhanizacyjnyja spravy „Maładoj Litvy“ i partyi „Tautininkaŭ“.

„Maładaja Litva“ („Jaunoji Lietuva“) žjaŭlajecca arhanizacyjaj moładzi nacyjanalna-narodnaje partyi „Tautininkaŭ“. Arhanizacyja heta vydaje svoj časapis „Jaunoji Karta“ („Maładoje Pakaleńnie“) i мае kala 40 tysiač siabroŭ. Aprača hetaje arhanizacyja, litoŭskaja moładz maie jašče i inšyja arhanizacyi. I tak, pobač „Maładoj Litvy“, vielmi šyroka viedamaj jošč Federacyja Litoŭskaje katalickaje moładzi „Viasna“ („Lietuvių Katalikų Jaunimo Pavasario Federacija“). Maie jana 70 tysiač siabroŭ i vydaje dla dziaŭčat časapis „Liepsnos“ („Polymia“), a dla chlapcoŭ „Vyrų Žygiai“ (Hierojstva). Jošč jana pad uplyvam chryščijanskich demakrataŭ (kriksčioniu). Hetyja arhanizacyi, možna skazać, žjaŭlajucca arhanizacyjajami moładzi partyjnymi, a jošč jašče i arhanizacyi ahulna-litoŭski ja, jak spartova-vajskovaja arhanizacyja stralcoŭ („Šaulisai“), spartovyja kluby, studenckija korporacyi, skaŭty i vielmi cikavaja arhanizacyja maładych ziemlarobaŭ, jakaja supracou-

čaje z Ziemlarobskimi Pałatami. Maładyja ziemlaroby majuć kala 1.200 hurtkoŭ, a lik ich siabraŭ siahaje da 40 tysiač. Vydujuć jany tydniovy časapis „Jaunas Ukininkas“ („Małady Ziemlarob“), majuć kala 1.000 narodnych damoŭ, celuju sietku biblijatekaŭ stalych i vandroŭnych (ruchomych). Prahrama ich pracy škiravanaja pierad usim na ziemlarobskaje prypasableńnie, pracu kulturna-ašvietniju, hramadzkuje ŭzhadaŭniuju i ručnyja raboty (heta apošniaje asabliva siarod dziaŭčat, lik katorych u arhanizacyi stanović 43 procenty ahulnaje kolkaści siabroŭ). U ramach hetaje prahramy adbyvajucca: ziemlarobskija konkursy, vystaŭki, ziemlarobskija šviaty, hadoŭla žyvioly, konkursy referataŭ, čytańnia knižak, kursy, viečaryny i h. p. Cikava, što kožny hurtok, aprača vybrana-ha saboj uradu, maie ŭzhada-vaŭčuju radu starejšych haspadaroŭ, u sklad jakaje ŭvachodzie 3—5 asob, a taksama pomač uradavnych ahranomaŭ i roznych instruktaraŭ.

Aprača pieraličanych tut časapisoŭ vychodziać jašče roznyja časapisy litoŭskich studen- taŭ i vučniaŭ, a tak-ža vycho- dziać „Mūsų Jaunimos“ („Naša Moładz“), jaki vydajuć „Liaudininki“ (ludoŭcy). Jany nia majuć arhanizacyi moładzi, ale pry pomačy nazvanaha časapisu pa- šyrajuć svaje ŭplyvy i siarod maładoha litoŭskaha pakaleńnia. Z karotkaha hetaha ahladu bačym, što litoŭskaja moładz mocna sarhanizavanaja i maie svaju bahatuju presu. j. n.

Ščyra dziakujuna hetym mies- cy ks. dr. St. Hlakoŭskamu za jaho hramadzkašč, katoruju vy- javiŭ dabravolna ŭstupajučy mnie svaje lekcyi ŭ bielaruskaj probimnazii. U pracioŭnym razie, biaručy patrebnaja mnie da dy- rektarstva lekcyi ŭ inšych vuč- cioloŭ, pazbaviŭ-by ich pracy abo sam musiŭ by zračysia dyrek- tarstva. Ks. Ad. Stankievič

Vilenskaja radyjostancyja ŭžo pracuje

Zbambardavanaja Niemcami vilenskaja radyjostancyja da- vodzicca da paradku i ŭžo raspačalisia radyjovyja piera- dačy z hetaje stancyi, katoryja možna sluchać navat praz maleńkija radyjopryjomnyja aparaty, het. zvanyja kryštalko- vyja abo detektaravyja. Sila vilenskaj radyjostancyi pakulšto nadta nie vialikaja, jana maie tolki pałavinu mocy kovienskaj radyjostancyi, ale sila heta budzie ŭščiaž uzrastać i na vias- nu budzie takaja, jak była da vajny. Dasiuleńnija radyjovyja pieradačy z Vilni ŭ m-cy list- padzie byli na karotkich chva- lach. Usie Bielarusy vilenskimi radyjopieradačami pavinny asa- bliva zacikavicca. Z Vilni ŭ kožnuju sieradu, pryblizna a 19 hadzinie, pieradajucca roznyja viestki i bielaruskaja chronika pabielarusk.

Rejestracyja savieckich rubloŭ

Apošnim časam niechta puściŭ viestku ab vymienie savieckich rubloŭ na lity. Ludzi masava cisnucca ŭ banki i hetym stva- rajuć lišni strach, jaki na šča- cie nia maie nijakich predsta- vaŭ. Pierahavory ab hetaj sprave faktyčna jduć i ab samaj zamienie ŭ čas budzie pavie- damleńnie.

РАДЫЁ

У Сьцяпана — радыё —
Ўжо антэну зладзіў ён.
Кажуць: цэлы сьвет чуваць.
Сьпеў...

аратары крычаць,
Вось дык штука гэта брат
Радыёапарат!

Сам Сьцяпан расьцьвіў ўвесь,
рад,

ён кружком пакручвае
ловіць хвалі.. ўлучвае
Да вушэй слухавікі;
ўціхлі, ўліплі мухавікі.
Вось як рэжа, грае гад,
Радыёапарат!

Паабселі, цэлы рад!
апарат ўзіраюцца
быццам спадзяваюцца,
Грымне без навушніцаў
чортая кузьніца...
Го, го, го! То-ж штука, брат,
Радыёапарат!

Па людзях бы сьцёбнуў бат
дрыгнулі пры радыё,
твары раптам радыя:
Вой браты!

Па нашаму!
Хтось чаўпе пра пашу нам...
То-ж то недзе наш там брат!
Вось дык апарат!

Як мурашкі людзі з хат —
У Сьцяпана радыё,
Родны словы падаюць
ня чужыя, панскія...
а свае, сялянскія...
Чуе брата, ў сьвітцы брат.
Радыёапарат.

C. C—K.

УВАГА!

Ўжо chutka vyjdzie z druku i budzie ŭ pradaży
БЕЛАРУСКІ АДРЫЎНЫ КАЛЕНДАР на 1940 г.

Kalendar budzie mieć dva styli: novy (katalicki — lacinkaj) i stary (pravaslaŭny — hrazdankaj). U kalendary žmieščany pradskažanni ab pahodzie, mnoha cennych radaŭ, pryhožych vieršoŭ roznych bielaruskich paetaŭ, śmiešnych žartaŭ i inš.

Zakazy na bielaruskija kalendary ŭžo pryjmajuć:
Bielaruskaja Kniharnia „PAHONIA“, Vilnia, Zavalnaja 1
i Biel. Kniharnia St. Stankieviča, Astrabramskaja 2.

УВАГА!

Mianie aryštoŭvali syščyk z palicy- jantam, zrabiušy paviarchoŭnuju reviziju maich knihaŭ. Pry revizii taki zabrali žbi- ranyja praz daŭžejšy čas karty, pry po- mačy katorych ja maniŭsia ŭlažyć dla murežy albom histryčnych žmienaŭ na terytoryi etnohrafichnaj Bielarusi, zabrali rukapis chronolohii Bielarusi i niekalki knižak i pazyčanych ukrainskich hazetaŭ, a tak-ža rukapis Bielaruskaha Sialanska- ha Kalendara na 1940 hod. Zabirajučy-ž mianie, palicyjant i syščyk nie kazali ni- čoha ni ab pryčynie, ni ab mecie aryštu, a tolki padhaniali chutčej žbiracca. Du- majučy, što voźmuć mianie na karotki čas, ab špiecham sabraŭsia — na bosyja nohi abuŭ kamašy, na kašulu apranuŭ letni chałacik i ŭziaŭ kuryć, jak tolki-tol- ki na dzień. Mimachodam, z uśmieškaju na vusnach, ražvitaŭšysia z zaplakanaju žonkaju vyjšaŭ ja z chaty. Mianie pasa- dzili ŭ čakaŭšuju nanaš dryndu (važnika) j paviazli na šviatajanskaju vulicu, u śled- čy addziel palicyi.

Tutaka ŭ asobnym pakoju maie pra- važatyja pisali pratakoŭ revizii, a ja pazi- raŭ, jak mima mianie ŭ susiedni pakoj pryvodzili j vyvodzili z jaho roznych lu- dziej — i mužyn i žančyn. Byli ŭsiakija, z klůmkami i z panatyja j panacišyja, i z mižnikami j z pustymi rukami, i lohka apranutyja, jak i ja, navat biez šapkaŭ, i ŭ plaščoch i poltach. Paziraŭ ja na ich i uścišna rabilasia, tym balej, što elektryč- nyja lampački byli abkalpačany siniaju papieraŭ, — a serca tak niespakojna j tryvožna trapiatalasia, a ŭ hałavie tak i krucilisia ciažkija dumki: „chacia-b nia bili, chacia-b nia bili“. Ab tym, što pišuć pratakoŭ nie na miescy revizii dy nie pry pastaroŭnich šviedkach, ničoha nia du- małasia.

Kali ja padpisaŭ pračytany pratakoŭ, mianie zaraz-ža pieraviali ŭ toj susiedni pakoj, jaki ŭžo dla mianie zrabiušia stra- nym.

Tutaka pry vialikim stale siadzieŭ pažyly, apranuty pavajskovamu niejki pan,

katory pierabiraŭ kuču papieraŭ. Da kož- naj papieri byla prykołata čyrvonaja kar- tačka z miejsca, dzie mianie postavili ŭ tym pakoju, ja hlanuŭ praz jahonaje pla- čo j zdoleŭ pračytać zahałavak adnaje čyrvonaje kartački:

— Rozporządzenie o internovanii (Ras- paradzenie ab internavanni)...

Tak i vybuchnula piakučaja ŭsio nut- ro majo ciažkaja dumka: „Niaŭžo-ž heta mianie?... Niaŭžo-ž nie viarnusia damoŭ?“

Pavioŭ ja imhlistymi vačyma pasab- ranych ludzioch — nikoha znajomaha nia ŭbačyŭ.

Jašče nie abtrošsia ad dabiŭšaj mia- nie ciažkaj dumki, jak z džviaryma pa- čuŭ hroznaje slova: „eskoŭ!“ Žjaviŭsia palicyjant i mianie pavioŭ... pavioŭ u „Centralku“, na lhnataŭskaj vulicy:

Było ŭžo za poŭnač.

(d. b)



Rejestracyja asob, što žadajuć viarnucca ũ Saviety

Pavodle abvieščanńa Ministerstva Unutranych Spratŭ, ad dnia 6-ha da 10 śniežnia sioleta pravodzicca pryšpiešanaja rejestracyja asob, žadajućych viarnucca na terytoryju Zachodniaj Bielarusi i Zachodniaj Ukrainy, zaniatyja ciapier Savieckim Sajuzam. Rejestracyja ačaplaje tych asob, jakija žyli raniej na dałučanych da Savieckaha Sajuzu abšarach, a jakija ũciakajućy ad vajny apynulisia ũ Vilenskim vokruzie i ũva ũsiej Litvie.

Možna zarejstravacca ũ ko-

nym komisaryjacie palicyi. Rejestrujućysia, treba padać nastupnyja dadziennyja: 1) prožvišč, imia, imia bački; 2) data naradzin; 3) miesca naradzin (miesca, vołašč, vioska, b. vajavodztva); 4) nacyjanalnaść; 5) fach (zaniacćie); 6) stan i miesca pražyvańnia siamji; 7) hdzie žyvie petent ciapier; 8) hdzie žyŭ pierad prybyćciom u Litvu; 9) kudy choća viarnucca (miesca, vioska, vołašč, b. vajavodztva); 10) ci maje svajakoŭ u miascovašči, u jakuju choća viarnucca, i jakich.

VOKAM PA ŠVIECIE

Stalin vinić Anhliju i Francyju. Boľš tydnia tamu nazad, hieneralny sekretar usiesajuznaj kamunistyčaj partyi Stalin zajaviŭ, što vinavatymy za vybuch apošniaj vajny žaŭla jucca Francyja i Anhlija, a nie Niamieččyna. Zajava Stalina, peŭniež, vykliča pavažnyja nastupstvy ũ adnosinach Savietau da Francyi i Anhlii.

Indyju prociŭ Anhlii choćuć pastavić Niamieččyna i Saviety. Pišuć ab hetym hazety italjanskija.

Damahajucca Gibraltaru. Hišpancy ũžnoŭ pačynajuć pry-paminać svaje pravy da Gibraltaru (krepašci i pralivu), choćućy adabrać jaho ad anhlijcaŭ.

Z nad Džviny nad Vartu, h. zn. z Łatvii i Estonii — ũ Paznanščynu i b. Pamorski karydor pierajechała ũžo 11 tysiać Niemcaŭ.

Niamieckaje vojska, pavodle viestak z hazet, žbirajacca nad hranicaj Madziarščyny i Rumynii. Kudy jano pojdzie dalej — tymčasam nia viedama.

Addajuć ale nia pryjmajuć. Ministr zahraničnych spraŭ polskaha emihranckaha ũradu Zaľeski chacieŭ žmianić svajho pasła ũ Švajcaryi Komarnickaha. Na heta adnak švajcarskija ũlady zajavili, što sučasna pasła ministr uziać sabie moža, ale novaha pasła ad sučasna ũradu Švajcaryja ũžo nia pryjmie.

Pavarot internavanych ũ Saviety

Ŭžo dva tydni jak uraduje ũ Litvie savieckaja komisija, jakaja pryjmaje internavanych polskich žaŭnieraŭ, što choćać viarnucca na terytoryi b. Polščy, zaniatyja siańnia Sav. Sajuzam. Komisija adviedala niekalki lahierau dla internavanych i vyslała 2 transparty z internavanyimi na svaju terytoryju. Komisija pryjmaje i daje pazvaleńni viarnucca da svaich siemjaŭ abo ũ miascy pražyvańnia ũsim biaz vyniatku internavanyim vajskevym, nikomu nia robiaćy nijakich ahrańičeńniaŭ ani pieraškod.

Dastajuć dazvolu viarnucca na terytoryju SSSR navat tyja internavanyja vajskevija, jakija adtul nie pachodziać, ale prabyvali tam niekalki nadoŭ, tam pracavali, abo pakinuli svaje siemji. Internavanych vajskevych pa pierachodzie hranicy nie biaruć u jakija niebudź lahieri dla internavanych, ale adrazu jany mohuć adpravicca da vybranych miescaŭ pražyvańnia.

Stały zarabotak moža mieć každy ũ Vilni i na pravincyi pradajućy hazetu

Krynica

Patrebny na heta dazvol ad litoŭskich ũladaŭ dastanie sama administracyja. Chto choća hetym zaniacca, chaj nieadkladna piša ũ „Krynica“, padajućy vyrazna svajo imia-prožvišč, adres, viek i ũ jakim vokruzie choća pracavać.

Bielarusy!

Pry zapisyvańni na atrymańnie novych pašpartoŭ vyrazna treba padavać svaju bielaruskuju nacyjanalnaść. U novych abstavinach budzie heta mieć wielmi važnaje značeńnie.

Nia viercie nijakim padšeptam ab vydumarać niebiašpiecy dla tych, chto zapisycca bielarusam. Heta vydumka. Praŭda-ž u tym, što šviedamym bielarusam siahońnia ũ Litvie možna padavacca zusim šmiela i adkryta.

I naadvarot, pavodle zakonaŭ Litvy, niebiašpiečna ũsiakaje chitravańnie. Miž inš. u bielaruskuju napr. školu mohuć chadzić dzieci tolki takich baćkoŭ, jakija abo je zapisany ũ pašpartoch jak bielarusy.

Dyk kožny bielarus pavinien siahońnia ab hetym pamiatuć sam i drubich ũsviedamlać.

Žyćcio ũ Vilni i Kraju

— Ad 15 śniežnia možna budzie dostać krajovyja pašparty. Žycharam m. Vilni ad 15 śniežnia buduć vydavacca pašparty. Pašparty buduć vydavacca ũ 20-ch punktach. Pryjšoušy ũ adzin z takich punktaŭ, treba budzie vypaŭnić u litoŭskai movie ankietu. U pieršuju čarhu dastanuć pašparty asoby, što znachodzicca na dziaŭražaj i samaŭradavaj službie. Najpierš pašparty buduć vydavacca mužčynam.

— Soli chopić. Litoŭskaja kooperatyŭnaja supalka „Lietukis“ zakupila ũ Savieckim Sajuzie try tysiaćy tonnaŭ soli. Zakuplenuju sol ũžo ũ Vilniu pryviažli i addali pradavać spažyvieckim kooperatyvam i addzielam „Lietukisa“.

— Nafty možna kupić pa kartačcy ũ śniežni najboľš 3 litry.

— Lon i kanapli, miatyja i niemiatyja, i pakuły skuplivaje fabryka „Vilenka“ ũ Novaj-Vialejcy, pry Poľackaj vul. Nr. 1 što dzień. Akramia taŭo hety-ž samy tavar skuplivajuć ahienty „Vilenki“ ũ kirmašnja dni ũ Dukštach i ũ Ejšyškach.

Litoŭska-Savieckaja hraničnaja komisija ũžo ũstanavila novuju hranicu miž Litvoju i SSSR. Hranicu hetu ciapier pačynajuć aznačać hraničnymi kapcami i słupami.

— Pieraščiaroha vučniam i ich baćkom. Apošnimi dniami pad uplyvam varožaj ahitacyi pastarońnich asob, vučni pierastajuć chadzić u školy. Voš-ža, vučni himnazii, jakija da 6 śniežnia nia pryšli ũ školu, buduć vyčyrknuty iz spiskoŭ vučniaŭ i pazbaŭleny pravoŭ vučycca ũ inšych školach. Aproč taŭo, za niepasyłańnie dziaćiej u školy baćki vučniaŭ pačatkavych škol — mohuć być pakaŕanyja.

— Kursy litoŭskaha jazyka ũ Vilni ũžo zarhanizavalisia. Zapisalaŭsia na kursy 2500 asob. Niezamožnym žnižany aplaty. 30 procentaŭ sluchačoŭ ad aplaty zusim zvolnienija. Kursy pačnuć dziejać u biahučym tydni i patryvajuć čatyry miesiacy.

— Kala 20 dziciačych sadkoŭ budzie chutka založanych u Vilenskim vokruzie (N. Vialejka, Padbrodździe, Butrymanicy, Vilnia).

Uvaha!

— 58 kniharniaŭ, biblijatekaŭ i čytalniaŭ zarejstravana u Vilni da 30 listpada, u suviazi z zahadam Načalnika Vilni i pavietu.

— Fabryka papiery ũ Kučkuryskach pad Vilniaj ũznovila ũžo svaju pracu i vyrablaje tymčasam papieru hazetnuju i da apakavańnia. U fabrycy pracuje 160 čalaviek.

— Płacić za pamieškańnie (kamornaje) za m-c śniežań (XII), pavodle uradavaha rasparadžeńnia, možna budzie aŭ pa Novym hodzie. Kolki i jak treba budzie płacić — ustanović heta asobna je rasparadžeńnie adpaviednych ũladaŭ. — Samo saboj razumiejacca, što hetkaja adsročka (moratorium) adnosicca da asobaŭ žbiadnieŭšych z pryčyny pieražytych u kraju padziejaŭ.

— Pryvatny les pad kaznu maje pierajsci na ũsim abšary dałučanaj da Litvy Vilenščyny. Z hetaj metaj ježdziac ciapier pa kraju 8 adumyslovych litoŭskich komisij, jakija hetyja lasy pierahladajuć.

— Knižki P.K.O. i polisy strachouki žyćcia ũ P.K.O. treba da 18 h. m. zarejstravać: u Vilni — u Addziele P.K.O. (Mickieviča 16a), a na pravincyi — na koŭnaj pošcie.

— Novyja pošty ũ Vilenskim vokruzie sarhanizavany ũ miascovaščiach: Jašuny I, Kalityniani, Mejšahoła, Miedniki, Padbrežzie, Žeša, Rudziški, Maľtja Salečniki i Turhieli. Dahe-tul u hetych miascovaščiach byli tolki paštovyja ahienty.



Naša pošta

Al. Sm. u K.: Za atrymanyja matarjely, jakija ũžo vykarystany, dzakujem. Prosim nie zabyvać ab nas i na dalej.

Ŭl. Tr. u Taŭrohach: prošbu spaŭniajam i hazetu pasyľajem. Čakajem padpiski.

M. V. u D. (Ł.): „Krynica“ Vam stała pasyľalaŭsia i pasyľajacca. Žbierajcie padpiski. J. N. žyvy i zdarovy. Inšyja časapisy tymčasam chiba nia vyjduć. Ab ũsim inšym — pakaža budućynia. Pišecie da nas ab Vašym žyćci.

Šavieckija raboty vykonvaje bielarus, jaki biare rabotu z chaty i prynosić vykananyja zakazy. — Paviedamleńni z adresami zakazykaŭ pryjmaje redakcyja „Krynicy“. Padrymajcie bielarusy ũ potrebie.

LIETŪKIS — Addzieľ u Vilni

ũ svaich składach u Vilni, vul. Sľavackaha 27, tel. 756

KUPLAJE adbornaje zboža: pšanicu, žyta, jačmien i avios. Płacić ceny ũstanoŭlenija dziaŭražavaj. Aprača zboža kuplaje: kaniušynu — čyrvonuju, švedzkuju i bieľuju, cimafiejku, azimuju viku, harčycu, roznaha sortu haroch, pialušku, mak, bieľy šalbabon (fasolu), kmin, lannoje siemia, hračychu i inš.

PRADAJE z volnaj ruki pšaničnyja votrubby, avios i inš. U kramy i kooperatyvy dastaŭlaje tabaku, sierčyki i inš. kolonijalnyja tavary.

Addzieľ kolonijalnych tavanaŭ LIETŪKIS'A ũ Vilni znachodzicca pry Maloj Rosie № 3, telefony: 56 i 3065.